

سلسلہ خطبات جمعہ

شیخ الحدیث حضرت مولانا حافظ انوار الحق صاحب
ضبط و ترتیب: مولانا حافظ سلمان الحق قادری

حضور اقدس کی دین متین کی خاطر قربانیاں

نحمدہ و نصلی علی رسولہ الکریم اما بعد فاعوذ باللہ من الشیطون الرجیم بسُمِ اللَّهِ الرَّحْمَنِ الرَّحِيمِ
وَإِذْ يَمْكُرُ بِكَ الظَّالِمُونَ كَفَرُوا بِيَقِنُوكَ أَوْ يَقْتُلُوكَ أَوْ يُخْرِجُوكَ وَيَمْكُرُونَ وَيَمْكُرُ اللَّهُ (الانفال: ۳۰)
محترم ساميں!

آیت مذکورہ بالا میں ایک مہتم بالشان واقعہ کا ذکر ہے، جسے ہجرت کہا جاتا ہے، ہجرت کا معنی ہے
گھر یا رچھوڑنا، ہجرت کبھی تو دنیا کیلئے ہوتی ہے اور کبھی دین کیلئے اور اللہ تعالیٰ کی رضا جوئی کی خاطر امام بخاری
اپنی ماہیہ ناز کتاب بخاری شریف میں پہلی حدیث لائے ہیں۔ جس کا ایک مکملراہے "فَمَنْ كَانَ هَاجِرَةً إِلَى
اللَّهِ وَرَسُولِهِ فَهَاجِرَةٌ إِلَى اللَّهِ وَرَسُولِهِ، وَمَنْ كَانَ هَاجِرَةً إِلَى الدُّنْيَا يَصِيبُهَا.....الخ)"
یعنی جس بندے کے وطن گھر یا رچھوڑنے کا سبب خداوندوں کی رضا جوئی ہو، اس کا مقصد دنیا
کی خدمت نشر و اشاعت و دعوت و تبلیغ ہو، اور دنیا کمانا، رزق تلاش کرنا، مقصد نہ ہو، تو بلاشبہ یہ ہجرت باعث
اجر و ثواب ہے۔ دنیا کمانے کے لئے سفر اختیار کرنا، وطن اہل و عیال رچھوڑنا بھی منوع یا ناجائز نہیں جو
شریعت کے حدود کے اندر ہو، وہ بھی باعث اجر ہے، رزق حلال کمانا بھی فرض ہے۔ کما فی الحدیث
"کسب الحلال فریضۃ بعد الفریضۃ" اور الکاسب حبیب اللہ

بہر حال ہجرت مدینہ تاریخ اسلام کا ایک بہت ہی بڑا واقعہ ہے، جس کی وجہ سے پورے دنیا کے
اندر اسلام کا نظام عدل بہت تیزی سے پھیلا اور ظلمت کدہ دنیا نور اسلام سے منور ہو گئی، اللہ تعالیٰ نے پہلے
سے کچھ ایسے اسباب بنائے تاکہ آپ ﷺ کے ہجرت کے لئے ماحول ساز گارہوجائے، نبوت کے دسویں
سال آپ ﷺ حسب معمول موسم حج میں دعوت اسلام کی خاطر لوگوں کی تلاش میں باہر نکلے، تو منی کے
قریب پہاڑ کی ایک گھٹائی میں مدینہ منورہ کے بنی خزر کے چھ بندوں سے ملاقات ہوئی، آپ ﷺ نے ان
لوگوں کے ساتھ مذہب اسلام کے بارے میں بات چیت کی، ان لوگوں پر آپ ﷺ کی کلام کا بہت بڑا
اثر ہوا، یہ لوگ جب مدینہ واپس ہوئے تو اسلام کے بارے میں لوگوں سے بات کی۔ اگلے سال سن گیا رہ
ہجری میں ۱۲ آدمی مکہ آئے، ان لوگوں کے ساتھ آپ ﷺ نے اب کی باراپنے ایک صحابی حضرت مصعب

ابن عمرؓ کو دعوتِ اسلام کے سلسلہ میں یثرب (مدینہ) بھیجا، اسید بن حفیرؓ کی معیت میں دعوت کا کام انہوں نے شروع کیا۔ ان دونوں کی تبلیغ کی وجہ سے بنی خزر ج قبیلے کے سردار سعد ابن عبادہؓ نے اسلام قبول کیا اور یثرب (مدینہ) دوسرے بڑے قبیلے کے سردار سوراہ بن معاویؑ ایمان لائے یوں ان کا پورا قبیلہ مسلمان ہو گیا اور اس سال یعنی ۱۲ قبلہ نبوی میں ۲۷ افراد حج کو آئے۔ آپؐ نے ان کے ساتھ عقبہ ثانیہ کے پاس رات کے اندر ہیرے میں ملاقات کی اور اسلام کی بنیادی باتیں بتائیں۔ آپؐ کے ساتھ آپؐ کے چچا حضرت عباسؓ بھی تھے۔ عباسؓ نے آپؐ کے ہجرت مدینہ کے بارے میں ان لوگوں کی ساتھ بات چیت کی اور انہیں خبر دار کیا کہ اگر آپؐ لوگ آپؐ کی حفاظت نہیں کر سکتے تو پھر آپؐ کا یہاں مکہ مکرمہ میں رہنا اچھا ہے۔ ان لوگوں نے تسلی دی اور پھر ہر طرح کا خطیرے مول لیا۔

نبی اکرمؐ کی ابتدائی دس سالہ کی زندگی تکلیف دھتی۔ اور اب گویا ایسا نیا دور شروع ہو رہا تھا، یثرب والوں کے قبول اسلام سے معلوم ہوا کہ آپؐ پر بوجھ ہلکا ہو رہا ہے اور آپؐ کی جانشیر جماعت آپؐ کیساتھ شریک دعوت ہو رہی ہے، اور پھر پردہ اسلام اب دنیا پر لہرانے والا ہے، آپؐ نے مدینہ منورہ میں نو مسلم افراد کی رضامندی سے مکہ کے مظلوم مسلمانوں کو نبوت کے تیروں سال مدینہ منورہ ہجرت کر جانے کا مشورہ دے دیا یہ اہل اسلام کی تیسرا ہجرت تھی، اس سے پہلے نبوت کے پانچویں اور چھٹے سال چند مسلمان..... ہجرت کر چکے تھے۔

محترم سماعین!

جب کفار مکہ نے محسوس کیا کہ مسلمان وطن چھوڑ کر مدینہ چلے جا رہے ہیں اور اس کے بعد نبی کریمؐ بھی چلے جائیں گے۔ تو ان لوگوں نے دارالنحوہ میں جمع ہو کر آپؐ کے قتل کرنے کا مشورہ کیا، اس اجلاس میں مکہ کے بڑے سردار شریک تھے، عین مشورہ کرنے کے وقت ایک بڑا شیخ نمودار ہو کر شریک مشورہ ہوا۔ خوش آمدید اور علیک سلیک کے بعد انہوں نے بتایا کہ وہ خجد کا بہت بڑا شیخ اور مقتدی ہے سب حاضرین نے مشورے دیئے لیکن جب ابو جہل بدجنت نے یکبارگی قتل کرنے کا مشورہ دیا اور کہا کہ اس میں ہر قبیلے کا ایک ایک بہادر نوجوان شریک ہو گا اور یوں اس طرح قتل ہونے کی صورت میں بنی ہاشم سب قبائل کا مقابلہ نہیں کر سکے گا اور ہماری دلی مراد پوری ہو جائے گی۔ یہ سن کر اس خجدی شیخ نے ابو جہل لعین کے سر پر ہاتھ پھیرا اور کہا کہ یہی اصل کام ہے، اور صائب مشورہ ہے جس پر تمام مجلس نے اتفاق کر لیا اور محفل برخاست ہو گئی، یہ خجدی شیخ شیطان لعنة اللہ تھا۔ جب آپؐ نے ہجرت کرنے کا ارادہ کیا، تو سب سے پہلے رفیق غار حضرت صدیق اکبرؓ سے مشورہ کیا۔ حضرت صدیق اکبر نے فرمایا میں تو اسی انتظار

میں تھا کہ آپ ﷺ کب حکم فرمائیں گے۔ میں نے دو اونٹیاں خریدی ہیں، یا رسول اللہ ﷺ ایک آپ کے لئے اور ایک اپنے لئے، لبیک میں حاضر ہوں۔ جب بھی آپ ﷺ حکم فرمائیں۔

ایک رات آپ ﷺ نے علیؑ کا پنے گھر اپنے بستر پر سلایا اور حکم فرمایا کہ لوگوں کو ان کی امانتیں سپرد کر دیں۔ آپ ﷺ اور ابو بکرؓ رات کی اندر ہیرے میں جب گھر سے نکلنے لگا تو ان بدجنتوں نے گھر کو گھیرے میں لے رکھا تھا۔ وہ لوگ آپ ﷺ کے قتل کرنے کے انتظار میں تیار بیٹھے تھے، آپ ﷺ نے جب دیکھا تو ایک مٹھی بھر مٹھی اٹھا کر اس پر سورۃ یسیٰ کی آیت وَ جَعَلْنَا مِنْ بَيْنِ أَيْدِيهِمْ سَدًّا وَ مِنْ خَلْفِهِمْ سَدًّا فَأَخْشِيَنَاهُمْ فَهُمْ لَا يُصِرُّونَ پڑھ کر دشمن کے چہروں کی طرف چھینکی، اللہ تعالیٰ نے ان لوگوں کی آنکھوں میں پھوپھو نچادری، وہ لوگ اپنی آنکھیں مل رہے تھے کہ آپ ﷺ بحافظت وہاں سے نکلے، جب ان لوگوں نے جا کر دیکھا تو حضرت علیؑ آپ ﷺ کے بستر پر سوئے ہوئے تھے۔ بڑے ہیران ہوئے اور آپ ﷺ کی تلاش میں نکلے۔ حضور اقدس ﷺ کے سے چند کلو میٹر آگے ٹورنای پہاڑ میں ایک غار میں فروکش ہوئے تھے، یہاں آکر آپ ﷺ نے تین دن گزارے، کفار مکہ نے ڈھونڈتے ڈھونڈتے اس غارتک پھوپھو حضرت ابو بکر صدیقؓ فرماتے ہیں، ہم ڈھمنوں کی باتیں سن رہے تھے اگر وہ لوگ ذرہ جھک کر دیکھتے تو ہم صاف نظر آتے۔

محترم سامعین! اس وقت حضرت صدیقؓ بڑے پریشان ہوئے، مباری آپ ﷺ کو کچھ نقصان پھوپھے قرآن کریم فرماتے ہیں: ثانی این اذ هما فی الغار يقول اذلصاحبه لا تحزن ان الله معنا "ان دونوں میں سے دونوں صاحبین جب اپنے ساتھی سے فرم رہے ہیں، پریشان مت ہوا اللہ تعالیٰ ہمارے ساتھ ہیں۔" ہمارے علمائے کرام نے (اصحابہ) کے لفظ سے صدیقؓ اکابر کی صحابیت ثابت کی ہے اور لکھا ہے کہ آپؓ کے صحابیت سے انکار کفر ہے، کیونکہ یہ قرآن کریم کا انکار ہے، ان تین دونوں کے دوران حضرت صدیقؓ اکابر کے غلام فہیرہ یہاں بکریاں چرانے کے بہانے سے آتے اور ان دونوں کی خبر گیری کر کے دودھ پلواتے، تین دن کے بعد آپ ﷺ منع رفیق طریق ابو بکر صدیقؓ کے ہمراہ مدینہ منورہ کی طرف پاپہ رکاب ہوئے۔ محترم حضرات! کتابوں میں لکھا ہے کہ قریش نے آپ ﷺ کو کپڑنے کے واسطے سوانحُوں کا انعام مقرر کر لیا۔ کفار کے ایک بہادر شہسوار پہلوان سراقد نے جب اس بھاری انعام کا سنا تو گھوڑے پر سوار ہو کر آپ ﷺ کے تلاش میں نکلا ایک مقام پر جب آپ ﷺ کو ابو بکرؓ نے سراقد کے بارے میں بتایا، آپ ﷺ نے منہ موڑ کر دیکھا تو سراقد کا گھوڑا زمین میں ڈنس گیا۔ آپ ﷺ سے معافی کا خوستگار ہوا تو گھوڑا نکل گیا۔ دوبارہ سہ بارہ ایسا ہوا تو سراقد نے وعدہ کیا کہ میں واپس جا کر لوگوں سے کہونگا کہ آپ ﷺ اس طرف نہیں نکلے ہیں، جب واپس ہوا تو تلاش میں نکلنے والوں کو یہیں کہتا رہا کہ آپ ﷺ اس طرف سے

آئے ہی نہیں، ابھی میں اس طرف سے ہی آ رہا ہوں۔ یوں اللہ تعالیٰ نے آپ کی حفاظت فرمائی۔
 حضور اقدس ﷺ نے آ کر پہلا نزول مصافات قبایں فرمایا۔ جو مدینہ منورہ کے قریب ۳ میل کے
 فاصلے پر ایک بستی تھی، یہاں پر آپ ﷺ نے ایک مسجد کی بنیاد رکھی جسے مسجد قباء کہتے ہیں۔ آپ ﷺ نے
 فرمایا جو بھی مسلمان بندہ پیدل یا سواری پر جا کر قباء میں دور رکعت نماز پڑھیں تو اس کو ایک قبول عمرے کا اجر
 ملے گا، آپ ﷺ خود بھی ہر ہفتے کو کبھی سواری پر اور کبھی پیدل جایا کرتے تھے۔
 مدینہ والے آپ کا شدید انتفار کر رہے تھے۔ مرد، عورتیں، بچے اور بوڑھے آپ ﷺ کیلئے چشم
 برہ تھے، جب آپ ﷺ کی سواری مدینہ منورہ میں داخل ہوئی۔ تو تمام مدینہ والوں نے آپ ﷺ کا
 گرجوٹی سے استقبال کیا۔ چھوٹی بچیوں نے دف بجا کر اسوقت کے دستور کے مطابق ذیل کی ترانے کی گونج
 میں آپ کو خوش آمدید کہا۔

طلع البدر علينا من ثنا وداع وجوب الشكر علينا مدام لله داع

آپ ﷺ کی سواری موجودہ مسجد نبوی کی جگہ بیٹھ گئی، یہ دوستیم بچوں سہل اور سہیل کی ملکیت تھی،
 جن کی پروش معاذ بن عزرا کر رہے تھے۔ حضور اقدس ﷺ نے دونوں بچوں کو معاوضہ ادا کرنے کا فرمایا
 تو انہوں نے زمین کا معاوضہ لینے سے انکار کر دیا۔ حضور اقدس ﷺ نے پہلا کام یہ کیا کہ یہاں ایک بچی
 مسجد بنوائی۔ جو ۲۰ ہاتھ چوڑی تھی۔ جس کی چھت سمجھو کی شاخوں سے بنائی گئی تھی اور اپر
 سے مٹی کی لپائی کر دی گئی تھی۔ یہی مسجد آپ ﷺ اور صحابہ کرامؐ کی عبادت گاہ و رہائشگاہ اور مکتب دفتر تھی۔
 اس موقع پر آپ ﷺ نے تمام مہاجرین اور انصار کو حضرت انس بن مالکؓ کے گھر جمع کیا۔ اور انصار
 سے فرمایا کہ مہاجرین نے اپناب سپکھ اللہ کی راہ میں قربان کر کے آ رہے ہیں، لہذا ان کیسا تھا اپنے بھائیوں جیسا
 سلوک کرو، آپ ﷺ نے ایک ایک مہاجر کا ہاتھ پکڑ کر ایک ایک انصاری کے ہاتھ میں تھادیا اور انصار نے
 مہاجرین کیسا تھا جو سلوک کیا وہ ایک الگ باب ہے۔ جس پر کبھی کسی اور جمعہ کو انشاء اللہ تفصیل سے بات کروں گا۔
 معزز ساتھیو! حضورؐ کے اس واقعہ بحیرت میں یہ سبق ہے کہ اللہ کے دین کی سر بلندی کے لئے گھر بار رشنہ
 داروں کو چھوڑنے کی قربانی دینی پڑی تو اس کے لئے بھی ہمہ وقت تیار ہیں، جب ہم حضورؐ کے عاشق ہونے
 کے دعویدار ہیں تو محبوب کے ہر فعل و قول کی اطاعت کرنی پڑے گی، اگرچہ اس فرمانبرداری کے راستے میں
 ہمیں سخت صعوبتوں کا سامنا کیوں نہ کرنا پڑے، آپؐ کی زندگی کا ہر واقعہ ذکر کرنا صرف قصہ گوئی نہ سمجھا جا
 سے بلکہ اسے بہترین نمونہ کے طور پر اپنایا جائے۔ رب العزت ہمیں اور تمام امت محمدیؐ کی ہر سنت پر عمل
 کرنے کی توفیق نصیب فرمائے۔ امین